


இராமானுஜர் வாழ்க்கை வரலாறு



கதை தொகுப்பு

அடியேன்

கார்த்திகா சிவகுமார்



இராமானுஜர் பரமபதம் எழுந்தருளினார். சிஷ்யர்கள், குரு அவர்களை அழக்கூடாது என்று கட்டளையிட்டிருந்தாலும், துயரத்தை அடக்க முடியாமல் அழுதார்கள்.

நம்பெருமாள் அனைவரையும் அழைத்தார். நாம் ஓர் இடத்தைச் சொல்லுகிறோம். அங்கு கொண்டுபோய் நம் இராமானுஜருடைய திருமேனியே திருப்பள்ளி படுத்துங்கள் என்றார்.

இது பெரிய பெருமாள் வெளியிடும் கடைசி ஆணை. இப்பொழுது தான் மூன்றாவது திருமேனியை பற்றி நாம் பார்க்கப் போகிறோம்.

முதலில் 'தனதுகந்த திருமேனி' திருநாராயணபுரத்தில் என்று அறிந்தோம். அடுத்ததாக 'தானுகந்த திருமேனி' ஸ்ரீபெரும்புத்தாரில்.

மூன்றாவதாக இன்றைக்கும் நாம் திருவரங்கத்தில் தரிசனம் செய்யும் இராமானுஜர் தானான் திருமேனி.

நம்பெருமாளான பெரியபெருமாளோ அனைவரையும் அழைத்து நம்பெருமாளின் வசந்த மண்டபத்திலே திருப்பள்ளி படுத்துங்கள் என்று அருளினார். கீழே சுவாமி இராமானுஜரை எழுந்தருளப்பண்ணி சம்ல்காரங்களை எல்லாம் பண்ணினார்கள்.

அதற்கு மேற்கொண்டு ஒரு விக்கிரகத்தை எழுந்தருளப் பண்ணிக் கொண்டு வைத்திருக்கிறார்கள்.

இராமானுஜரின் தானான் திருமேனி விக்கிரகத்தைச் சாற்றிக் கொண்டு, ஆளவந்தார் அருகே, அதன் பக்கத்தில் இராமானுஜர் திருவாதாரணம் பண்ண பெருமாள், யமுனைத்துறை என்ற மண்டபமே இருக்கிறது. அங்கு இருக்கக்கூடிய இராமானுஜரின் விக்கிரகத்தைத் தான் தானான் திருமேனி என்று சொல்கிறோம்.

திருநாராயணபுரம் சென்றால் - 30 வயது கொண்ட தனதுகந்த திருமேனி -

இராமானுஜரின் விக்கிரகத்தை சேவிக்கலாம். இளமைத் தோற்றும் கொண்ட இராமானுஜரை நாம் சேவிக்கலாம்.

ஸ்ரீபெரும்புத்தார் சென்றால் 70 வயது இராமானுஜரின் தானுகந்த திருமேனி இராமானுஜரின் விக்கிரகத்தை சேவிக்கலாம்.

ஸ்ரீரங்கத்தில் மட்டுமே 120 வயது தானான் திருமேனி இராமானுஜரை நாம் சேவிக்க முடியும்.

கோவிலுக்குள் அடக்கம் செய்யப்பட்ட ஒரே சநாதன மதத் தலைவர் எம்பெருமானார் இராமானுஜர் தான்.

இராமானுஜரின் உபந்நியாசங்களில் சில:

1. பிரும்ஹம் என்ற சொல்லுக்கு - குற்றமே இல்லாத, மிகச் சிறந்த, எல்லா நற்குணங்களுடன் கூடியது பிருஹ்மம் என்பது பொருள்.
2. தியானம் என்றால், என்னெண்யின் ஒழுக்கு போல், நினைவுகளின் தொடர்ச்சி. பொருளை வகை கொண்டு தொடர்புப் படுத்திக் காணும் ஆற்றலினால், நினைவு - பொருளை நேராக அறிகிறது.
3. இறைவன் பரிபூரண ஆனந்தமயமானவன். நற்குணங்களின் கொள்கலன். தீமைக்கு எதிர்மறை. உலகத்தை ஆக்கிக் காத்து, நீக்கும் அளவிலா விளையாட்டுடையவன். தன் இச்சையினால் தான் எண்ணியவற்றைச் செயலாற்றுபவன். கருணைக்கடல்.
4. என்னுடைய செல்வம், தாய், தந்தை எல்லாமே இறைவன். அவனை என்று காண்பேன்? - என்னுடைய இந்தக் கைகளினால், என்று அவன் தாமரைத் திருவடிகளை வருடப் போகிறேன் என்று அவற்றுடன் ஒன்றி வேறுபாடொழிந்து சிறக்கப் போகிறேன்? அழியாப் பெருங்கடலாகிய இறைவனுடன் பொருந்தப்போகும் நாள் எந்நாளோ!
5. ஆத்மாவுக்கு குற்றங்கள் கிடையாது. அது ஈஸ்வரனை என்றும் சார்ந்து இருக்கக்கூடிய காரணத்தால், இந்த நிரந்தரமான தூம தன்மையை என்றும் பெற்றிருக்கிறது.
6. 'நான்' அழிவதே வீடாகும். இந்த விடுதலையினால் தனக்கு என்ன பயன் என்று மனிதன் கேட்பது இயற்கை. தான் அழிந்த பிறகு, எஞ்சி நிற்பது எது என்று கேட்பதுதான் மனித சுபாவம்.

7. பிரூஹ்மத்தை நேராக உய்த்துணரும் அனுபவேமே உபாசனை.
8. பற்றை ஓழிப்பதும், பாபங்களினின்றும் நீங்கப் பெறுவதும் ஞானத்தினால் நிகழ்வதாகும்.
9. உலகில் எல்லாப் பொருள்களும் என்னைப் பொறுத்தவரை சமம். உயர்வு, தாழ்வு கிடையாது. ஜாதியில் உயர்ந்தவர், தாழ்ந்தவர், அறியோர், எளியோர் என்று நான் வேறுபாடு பாராட்டுவதில்லை.
10. அறிவு அன்பாக மலர்ந்து ஸ்ரீநிவாஸனை வழிபட்டடும். அவனுக்கு உலகத்தை ஆக்குவதும், காப்பதும், நீக்கலும் ஒரு இடையீடில்லாத விளையாட்டு. அடக்கத்துடன் தன்னை வழிபடுகின்ற அனைவரையும் அவன் காப்பது நிச்சயம்.
11. பிரும்ஹத்தை அறிவதைக் காட்டிலும் வேத வாக்கியங்களால் உணர முடியும்.
12. வேத வாக்கியங்கள், நினைவை உள் செலுத்தி தியானம் செய்யச் சொல்கின்றன.
13. ஞானம், அது நிற்கும் அளவில், பொருளைத் தெளிவுறுத்திக் காட்டுகிறது.
14. 'பிருஹத்' என்ற சொல்லினின்றும் பெறப்படும் 'பிரும்ஹம்' என்றால் நிறைவுள்ள, பரிபூரணமான குணங்களுடன் கூடிய அரும்பொருள் என்ற பொருள்.
15. சித், அசித் இரண்டும் ஈசவரனைப் பற்றித்தான் இயங்குகின்றன.
16. ஞாயிற்றைக் கண்களால் பார்க்கிறோம். கண்ணும் அவனே, ஞாயிறும் அவனே, இந்தக் தொடர்பும் அவனே.
17. திருமகளுடன் இணைந்து மாசற்ற ஆனந்தமயமாக இருப்பவனும், சித், அசித் ஆகிய பொருள்கள் அனைத்தையும் தன் சர்வமாகக் கொண்டவனுமான திருமாலை வணங்குகிறேன்.
18. ஆத்மீக - அதற்குப் புறம்பான எல்லாவற்றையும் நிர்வகிக்கின்ற, சேஷ சயனத்தில் மகிழ்கின்ற ஆதிப்பரம்பொருளை வணங்குகிறேன்.

இனி தனியன்களை அறிவோமா?

 ஸ்ரீ வேதாந்த தேசிக தனியன்

பிரம்ம தந்திர ஸ்வதந்த்ர ஜீயர் அருளியது:

"ராமாநுஜ தயாபாத்ரம் ஜ்ஞாந வைராக்ய பூஷணம் ஸ்ரீமத் வேங்கட நாதார்யம் வந்தே வேதாந்த தேளிகம்"

பொருள்:

ஸ்ரீ இராமானுஜரின் கருணைக்குப் பாத்திரமானவரும், ஞானம் - வைராக்கியம் ஆகியவற்றைத் தம் அணிகலன்களாகப் பூண்டவரும், வேங்கட நாதாரியர் என்ற பெருமைக்குரியவருமாகிய வேதாந்த தேசிகரை வணங்குகிறேன்.

★★ குருபரம்பரைத் தனியன்

"லக்ஷ்மீ நாத ஸமாரம்பாம் நாத யாழுந மத்யமாம்
அஸ்மதாசார்ய பர்யந்தாம் வந்தே குருபரம்பரம்."

பொருள் :-

எம்பெருமானைத் தொடக்கத்திலே உடைத்தாய், ஸ்ரீமந்நாத முனிகளையும்
ஆளவந்தாரையும் இடையிலே உடைத்தாய், எமக்கு ஆசாரியரான
எம்பெருமானாரை முடிவிலே உடைத்தான் ஆசாரிய பரம்பரையை
வணங்குகிறேன்.

❖❖ எம்பெருமானார் தனியன்

கூரத்தாழ்வான் அருளியது:

"யோநித்ய மச்யத - பதாம்புஜ - யுக்மருக்ம
வ்யாமோகதஸ் ததிதராணி த்ருணாய மேநே
அஸ்மத் குரோர் பகவதோஸ்ய தயைக ஸிந்தோ:
ராமானுஜஸ்ய சரணேள ஸரணம் ப்ரபத்யே."

விளக்கம்:

எந்த இராமானுஜர் எப்பொழுதும் அழிவில்லாதவனான எம்பெருமானுடைய
இரண்டு திருவடித் தாமரைகளாகிற பொன்னிடத்தில் வைத்த விருப்பத்தினால்
அந்தத் திருவடிகளுக்குப் புறம்பான பொருள்களைத் துரும்பாக நினைத்தாரோ,
அப்படிப்பட்ட என்னுடைய ஆச்சாரியாரும், எல்லாக் குணங்களும் நிறைந்தவரும்
அருட்கடலானவருமான இந்த இராமானுஜருடைய இரு திருவடிகளையும்
துணையாகப் பற்றுகிறேன்.

❖❖ எம்பெருமானார் வாழித் திருநாமம்

"அத்திகிரி அருளாளர் அடிபணிந்தோன் வாழியே
அருட்கச்சி நம்பி உரை ஆறு பெற்றோன் வாழியே
பக்தியுடன் பாடியதைப் பகர்ந்திட்டான் வாழியே
பதின்மர் கலை உட்பொருளைப் பரிந்து கற்றான் வாழியே
சுத்த மகிழ் மாறன் அடி தொழுதுயந்தோன் வாழியே
தொல் பெரிய நம்பி சரண் தோன்றினான் வாழியே
சித்திரையில் ஆதிரை நாள் சிறக்க வந்தோன் வாழியே
சீர் பெரும்புத்தார் முனிவன் திருவடிகள் வாழியே!"

எம்பெருமானார் திருவடித் தாமரை மலர்களே சரணம்!

ஸ்ரீமதே இராமானுஜாய நம!

ஸ்ரீமந் இராமானுஜாய சரணம்! சரணெள பிரபத்யே!!

"இராமானுஜரின் வாழ்க்கை வரலாறு" என்னும் இப்பெரும் பேறினை அடியேனுக்கு அளித்த எம்பெருமானாரின் திருவடிகளை வணங்கி விடை பெறுகிறேன்.

[இராமானுஜரின் வாழ்க்கை வரலாறு முற்றும்]

பதிவில் குறைகள் இருந்தால் அதற்கு அடியேன் தான் காரணம். நிறைகள் இருந்தால் அது எம்பெருமானாரின் அருளாளும், எம்பெருமானின் அருளாலும், வாசகர்களாகிய தங்களின் ஆதரவினாலுமே மட்டுமே சாத்தியம்.

நன்றி ☸

அடியேன்

Karthiga Sivakumar

